

కులభ్రష్టుడు

శ్రీ కొనకళ్ల వెంకటరత్నం

(గత సంచిక తరువాయి)

సానిట్ కాలు విరిగిన ముక్కలిపీటవీద, గెడ్డం చేతిలో పెట్టుకుని, వీధిలో దొర్లిపోతున్న సైకిళ్లనీ, రిక్వాలనీ అలవోకగా చూస్తున్న కిష్టాయికి, ఆ పక్క గోరింటవారి సందులో గోళికాయ లాడుతున్న విస్పాయి కనిపించాడు. ఒక చెంపనించీ వాణ్ణి పిలుస్తూ, 'వీడు స్కూలుకి వెళ్లలేదేమీ?' అని వాకిలి ఊడుస్తున్న జానకమ్మ వడిగాడు కిష్టాయి.

'వాడు స్కూలుకి వెళ్లటంలేదు నాయనా' అంది జానకమ్మ తల ఎత్తకండానే.

'ఏం?'

'పేరు కొట్టేశారు.'

'అదేమిటి?'

'జీతం మూడువెలలు బకాయిపడింది. ఎన్నింటి కని చావను?'

కిష్టాయి మనస్సు చివుక్కుమంది.

నిజానికి తనూ గోళ్లు గిల్లుకుంటో, ముప్పుగా భోంచేసి, మత్తుగా నిద్రపోతున్నా డింత వరకూ.

'నన్నడగలేదేమీ?' అని ముదలకిస్తో బ్రిటికి వడిచాడేగాని... అడగానే డబ్బిక్కణ్ణించి ఊడిపడు తుందో ఆమెకి తెలియదు గనకనా.

జానకమ్మ ఆయోమయంలో పడిపోయింది.

కొట్టా నడవడం లేదు; ఇంట్లోనా బియ్యం నమేతూ అన్నీ నిండుకున్నాయి; ఈ దినకార్యం పేరు మీద బదులుతెచ్చిన ఎనిమిదివంతులూ తుడిచి పెట్టుకుపోగా, అక్కడక్కడ పలచపలచగా అప్పులు

మినహా మిగిలందేమీలేదు; కిష్టయ్య తెలిసినచోటల్లా చేబదుళ్ల డిగి లేదనిపించుకుంటున్నాడు. ఎట్లాచీ చిల్లరబాకీలు రెండురూపాయలూ, మూడురూపాయలూ చెదురుమదురుగా చేతికివస్తుంటే నాలుగు రోజులనించీ నాలుగువేళ్ళూ నోట్లొకటి పోతున్నాయి. కాలు విల్లదొక్కుకుండుకు సావకాశం చిక్కకవే సాయెను... కూచుని తింటుంటే గుళ్ళూ గోపు రాలూ ఆగేనా?

ఇప్పుడిహా వేమిదారి?

కంటకీ మంటకీ ఏకధారగా ఏడుస్తో కూచుంది జానకమ్మ; ఆయ్యో ఈ పిల్లలు అన్నంలేక మలమల మాడి, ఆకలికి విలవిల్లాడిపోతారు గావును.

పరలోకంలో ఉన్న భర్త కళ్లెరజేసి చూస్తున్నట్టు వాణికిపోయింది జానకమ్మ.

ఏదో, తన మానాన తను సంప్రవాయమో చట్టుబండలో, గౌరవమో, అగౌరవమో, వా మూషీ అనుకోకుండా, అన్నయ్యకి బరువు తగ్గిందా మని, ఇక్కడయితే మొహంచెల్లక, వరాయిచోట, కాఫీహోటల్లో సర్వరుగా అయితేనేమిగాక, ఏదో ఒక అయ్యసంవని పొట్టబోసుకొంటూ కడపులో చల్ల కదలకుండా కాలక్షేపం చేస్తున్నాడు మరిది. తనెక్క డున్నదీ చెప్పకుండా పదీపరకా అడపాతడపా పంపించే వాడుకూడా. అతన్ని తీసుకొచ్చి, ఈ గంప శ్రాదం మంతా తలకెత్తి, తన పిల్లల సంరక్షణకని ఇక్కడ కట్టి పడేసింది తను. తను చెడిందిగాక వనమెల్లా చెరిచిందన్న సామెతగా తను దరిద్రంలో మునిగి పోతూ, అతన్నీ ఈ ఊబిలోకి దించినట్టయింది. క్రియకి, దరిద్రుడికి తల కడగబోతే వడగళ్ల వాన వచ్చిపడింది.

తన భర్తకాకపోతే మొదటి పంతానం

ముగ్గురూ ఆడపిల్లలే కావాలి తనకి...అక్కడికి...
'ఒకశ్లేమన్నా భాతరు చెయ్యకండ్లి ... ఆపరేషను
చేయించుకోండి' అని శతపోరింది తను. 'ఒక్క మగ
నలుసయినా లేకపోయెను. వంశవృక్షానికి గొడ్డలిపెట్టు
పెడతావుటయ్యా?' అని పాచిపనిచేసే లచ్చువమ్మ
లగాయతూ పండితశాస్త్రదాకా హెచ్చరిక లిచ్చినవారే!

సిద్ధాంతి చిదంజరం, సరేసరి, "పుత్" అనే
నరకాన్నించి తప్పించుకోవాలంటే పుత్రసంతానం
అవశ్యమూ పొందాలెనయ్యా' అని సోమయ్యకి నూరి
పోసి, ఆ నరకం ఒక పెద్ద పులివతుగా తన కోస
మెట్లా నోరు తెరుచుకుని కూచున్నదీ, దాని
కోరలూ, కోరలవంపులతోసహా వర్ణించి చెప్పాడు.

పోనీ ఒక్క మగ నలుసుని ప్రసాదించాడు
కదా భగవంతుడు, ఇకనైనా బుద్ధివచ్చిందాఅంటే...
అబ్బే...అదీలేదు.

ఒక కన్ను కన్నుగాదు-ఒక కొడుకు కొడుకు
కాదన్నారు. ఆడపిల్లలు బేసిసంఖ్యలో ఉండకూడ
దన్నారు.

ఈ అన్నవాళ్లెవరూ ఒక గిద్దెడుబియ్యం బదు
లివ్వరివాళ.

అంతేనా-ఈ తలుపుల వెనకాల ముగ్గు
తున్న దరిద్రానికి ఝడిసి అసింహాపోతున్నారు.

పెళ్లి కెదిగున్న ఆడపిల్లల గోడే పట్టలే
దామెకి. మింగమెతుకులేదు వివాహానికి సంపెంగ
నూనె ఎక్కడిది? మొదలు పొట్టగడిచేమార్గం
మూసుకుపోతున్నది, పెళ్లి పెడాకులూను!

* * *

కిష్టయ్య ఆ పోకపోక రాత్రి పదింటికి తిరిగి
వచ్చాడు. వస్తోనే రెండుశేర్లబియ్యమూ, కసిన్ని
పప్పులూగట్టా పట్టుగొచ్చాడు. చిల్లరబాకీలు
వసూలుకాలేదు. పుస్తకం ఇంట్లోనేవుంది. ఎక్కడిదీ
డబ్బు అని అడుగుదామనుకుంది జానకమ్మ. కాని
రాత్రి రెండు రూములు కావస్తోంది.

వస్తోవే, "నరసింహంగారు మన నరుసుకి
సమంధం తీసుకొస్తున్నారు వదినా" అన్నాడు స్నానా
నికి తుండుగుడ్డ వెతుక్కోవో.

తండ్రిపోయిన మూడునెలలలోపుగా కన్నెచెర
వదలిస్తే పుణ్యంకూడానట. కాని మురిగిపోతున్న ఈ
దరిద్రపు కొంపలోనించీ సమంధం అందుకొనే తల
మాసినవాడెవడా అని జానకమ్మ విన్నుపోయింది.

కిష్టయ్య విడమరిచి చెప్పాడు.

మద్దుల మాణిక్యంగారని ... రాజుపేటలో...
స్యాన్సీ వ్యాపారం...ఆయనా సోమయ్యా జాయిం
టుగా ఏదో వ్యాపారం వెలిగిద్దామని...భుజాలు రాసు
కున్నారట కొన్నాళ్లు ... ఏనాటిమాటో ... ఇప్పుడు
లక్కాధికారట.

"ఇంతకీ వాళ్లబొయి ఉన్నాడా పెళ్లికి?"
అంది జానకమ్మ యధాలాపంగా-వాళ్లు లక్కాధికారు
లన్నమాట మరిచిపోయి.

పీటవిగదవున్న విభూతిపండు తీసి క్రింద
పెట్టాడు కిష్టయ్య. విభూతి అంటే అతనికి తగని
మంట.

"అబ్బే-ఆయన కొడుక్కికాదు. ఆయనకే."

"సరిపోయింది-రెండోపెళ్లా?"

"మరేమనుకొన్నావు? ఇద్దరేట ఆడపిల్లలు...
పాపం...మగసంతానంలేదుగా...అందుకని మళ్లీ నడుం
బిగిస్తున్నాడు."

ఆయన్నీ పున్నామ నరకం బెదిరిస్తోనేవుంది
గావును పీడ.

నరసింహంగారు సమంధాలు చూస్తున్నారు
అనగావే అనుకుంది జానకమ్మ, 'ఇంతకన్న సోదభ్యంగా
అపహోరిస్తుంది' అని.

అయినా ఆమెకీ దిగులే.

ఇంతకన్నా-కట్నం లేకుండా-చనకబారుగా-
తన కొమార్తెని కట్టుకోడానికి సిద్ధంగావున్న
వరుళ్లు-బజార్లో క్యూలో నిల్చోవచ్చారా? తక్కువ
నోములు వోచి ఎక్కువ ఫలాలు కావాలంటే ఎక్క
ణ్ణించి వస్తయి?

అదీ అయింది.

అదిగో-ఆ పచారీ కొట్లో గుమాస్తాగా పని
చేస్తున్నాడు కురిచేటివాటి కూర్మయ్యని...అతగాడికి

వెత్తివీధి జాబ్బు మినహా వెనకాల ఆస్తిలేదు; తల్లి లేదు; తండ్రి లేడు. పోతే ఆ దేవయ్యకి వెలకి యాభై బీతం!...అవునా—రెండువేల కట్నం కావాలి!! మళ్ళీ వెత్తివీధి ఏగానిపెడితే దమ్మిడికి మారడు. దరిద్రం తర్లివెళ్ళి దరిద్రాన్ని కౌగలించు కునేకన్నా...కాళ్ళదగ్గర కొస్తున్న సమంధం...రెండో పెళ్ళి అయితేనేంగాక...ఇంత తిసి, ఇన్ని నగలు పెట్టుకొని...గరగరలాడే చీరలు కట్టుకొని...గుమ్మటంలా నాలుగుకాలాలపాటు మసిలితే చాలదా యేం? ఆడ కూతురు కంతకన్న ఏం కావాలి?

'మూన్నాళ్ళ ముచ్చట' అని అమ్మలక్కలు మూతి విరిస్తే అయిందా?...ఈసురోమంట్లో, వలాల కింద దేవుడిచ్చిన బిడ్డల్ని శాపాలనుకొని మోస్తో— బండలవీధి బ్రతుకు లీడ్చుకొంటో—వందేళ్ళు బ్రతకాల్సా యేం?

'పడుచు పెళ్ళాం ముసిలి మొగుడూ', అని బుగ్గలు నొక్కుకోనీ నలుగుర్నీ...వెలకి యాభై తెచ్చుకొంటూ తెగనీలిగే ఈ దేభ్యం ఏమాత్రం తిననూ, ఎంత బట్ట కట్టనూ, పెళ్ళాన్ని ఎంత హుందాగా పోషించనూ, ఎంత మొగసిరి వలక బొయ్యనూ!

మద్దుల మాణిక్యం...రెండో పెళ్ళి అన్న మాటేగాని ముప్పయిరెండు మించదు వయస్సు... కాయసారు శరీరం...జానకమ్మ ఎరుగును...హయ్యో రాత.....మొగుడూ మొద్దులూను.....ఈ అంద చందాలూ...ముద్దు మచ్చల్లా...పెళ్ళయిన నాలు గేళ్ళు...కాదంటే అయిదు...ఈలోగా ఒకళ్ళిద్దరు పిల్లలు పుట్టుకొచ్చారా...ఇక మగనాలి అందం మొగుడిక్కావాలా? పెనిమిటి శృంగారం పెళ్ళాని క్కావాలా?...ఆ తరవాత...ఏదో.....గంతలు కట్టిన గానుగెద్దుల్లా.....శనగలు తిని చేతులు కడు క్కున్నట్టు...

అంతవరకూ సంసారపు సుడిగుండంలో జాన కమ్మ రుచి చూచిన విలువల ఆంతురాలు అంతంత మాత్రం!

కిష్టయ్యకి ఈ రకమైన ఆలోచనా సరణి పరమ ఆసహ్యం.

అసలు పెళ్ళిచేసుకున్నాడా మనిషి సగం స్వార్థపరుడూ, సంకుచిత మనస్వీలయి చక్కా వూరు కుంటాడు. తప్పదు. ఇక సంతానం లుకలుక లాడుతో బయల్దేరిందా, కక్కురీ, కుళ్ళూ, నీచమూ ఒకదానివెంట ఒకటి చోటు చేసుకుంటా యతనిలో...ఉన్నతంగా ఆలోచించడమే చచ్చగా మాను కుంటాడు. ఇది డబ్బులేనివాళ్ళ తీరేకదు: కల వాళ్ళూ ఇదే తంతు. ఏదో డిగ్రీ లేదా అంటే... అంచాతవే...ఫన్...ఈ విషచక్రంలో అసలు ఇరుక్కోనే గూడదూ అని పెళ్ళికే ఎగనామం పెట్టేశాడు కిష్టయ్య. అయితే...ఇది...తనకి పిల్ల నెవరూ ఇవ్వకపోగా తీసుకున్న నిర్ణయంమాత్రం కాదు... కావాలంటే గంతకుతగిన బొంత, ఏ బీడిపిక్కో, ఈ బొద్దింకో, ఏ బొంతకాకో తనకి అమరకపోయ్యేది కాదు తాను అవునని తలవూపిననాడు...కాని, జీవితాన్ని అంత తక్కువ వెలకి ఆమ్మేసుకుని, పరువూ ప్రతిష్టా కొనుక్కుందుకు మనస్కరించలేదు కిష్టయ్యకి. దాన్మందపతెగా...ఆ రెండుభ్రాంతులూ వాదులుకున్న ట్టయినా, నీతీ నిజాయితీలు గీచిన గిరి దాటనే అక్క రేల్లదు...బోలెడంత సుఖశాంతులు నొల్లుకోవచ్చును. 'ఎద్దయి కాడికింద ఏడేళ్ళు బ్రతికేకన్నా, అంబో తయి ఆరుఘడియలు బ్రతికితే చాలదా?' అంటాడు కిష్టయ్య.

కాని కిష్టయ్యకి గాలిలో మేడలు కట్టుకొని దానికి రంగువేసుకొంటో కూచునే అలనాటులేదు. వేల విడిచిన సామంటె అతనికి సుతరామూ గిట్టదు. వాళ్ళేమనుకుంటారో వీళ్ళేమనుకుంటారో ... నలు గురూ నవ్విపోతారు... 'నలుగురితో వారాయణా - కులంతోపాటు గోవిందా'—ఇలాంటి సూక్తులు ఉరి తాళ్ళక్రింద లెక్క అతనికి.

కిష్టయ్య ఆ రోజు లగాయతూ ఇంట్లో కావలసిన సామగ్రీ, కూరా నారా, ఏరోజు కారోజు పట్టుకొచ్చి పడేస్తోనే వున్నాడు.

వసూలవుతున్న చిల్లరబాకీలు కావు.

ఎక్కడిదీ డబ్బు?

జానకమ్మ కంతుబట్టలేదు.

విస్తళ్లు కుట్టి, అప్పడాలొత్తి, ఊరగాయ
లమ్మి వేన్నీళ్లకి వేన్నీళ్లుగా యధాశక్తి గడుపు
కొస్తున్నది జానకమ్మ.

* * *

మానవజీవితం తమాషాగా వుంటుంది. ఎవ్వడూ
తిండిలేక చచ్చిపోదు - చచ్చిపోతున్నట్టు అవుపించడు...
అలా లెక్కకి రానేరాదు. మన సామాజిక వ్యవస్థ
సృష్టించిన ఇంద్రజాల మట్లాంటిది... ఈ నాగరి
కతలో దరిద్రుడు తపీమని చావడు. మెల్లిమెల్లిగా
చస్తాడు... ఘడిఘడికీ, రోజురోజుకీ, కాస్త కాస్త
చచ్చిపోతే, ముఖ్యంగా... జమాబందీ వాళ్లకి... నిజంగా
బ్రతికున్న శాశ్వతం కిందనే లెక్కకొస్తారు.

* * *

‘విన్నావా అమ్మయ్యా?’

ఎప్పుడొచ్చాడో ఏమో, సావిత్రి బెంచీవీరద
తాపీగా కూచున్న నరసింహంగారి మాటలకి అదిరి
పడింది జానకమ్మ. విస్తళ్లు చిలుకూ చిలుకూ
కుడుతున్నదల్లా లేచి, ఈనపుల్ల వాదిలేసి, పైట
కొంగు మెడవీరదనించీ ముందుకి విరుచుకుని,
తలుపుచాటుకి వెళ్లి ‘ఏమిటన్నయ్యా?’ అంది.

నరసింహంగారు బకాసురుడల్లే కూచున్నాడు -
యధావ్రకారం... చెవిలో తులసిదళమూ... నాసట
విభూతిరేకలూ - తిథి వార నక్షత్రాలన్నీ కలిపివస్తేనే
గాని కురకర్మ నిషేధం నరసింహంగారికి... అంచాత
గడ్డం కాస్తమాసింది.

‘మన కిష్టయ్య వ్యవహారం విన్నావా?’ అని
రెట్టించారు నరసింహంగారు.

‘ఏదో కొంప మునిగింది,’ అనుకొన్నది జాన
కమ్మ... ఈ మరిది మళ్లి ఏమి జట్టి తీసుకొచ్చాడో!

‘ఏమి చేశాడన్నాయ్?’

‘మూటలు మోస్తున్నాడు! ఈ నాటికి మన
వంశంలో!... భేషుగ్గా వుంది కదూ?’

‘మూటలా? ఎక్కడ?’

‘బస్సు స్టాండులో.’

జానకమ్మ కర్ణమయింది.

ఇంటో కావలసిన వెచ్చాలు ఎప్పటికప్పుడు కొని
పడేస్తున్నాడు... కొట్టు తెరుస్తున్నాడేమో అనుకొంది
తనూ.

ఇదన్నమాట చేస్తున్న నిర్వాహకం.

‘అయితే నీకు తెలియదా అమ్మయ్యా?’

‘హయ్యోరాత... తెలిస్తే ఆ పని చెయ్యనిస్తానా
అన్నాయ్?’ అని కంట తడిపెట్టింది జానకమ్మ.

ఆమట్టు విజృంభించాడు నరసింహంగారు.

‘వీడున్నాడు చూశావా... వీడు - ఈ కిష్టయి...
అసలు వీణ్ణి గడప తొక్కనియ్యడమే తద్దినం కొని
తెచ్చుకోవడమనుకో... వీడు కొంపకి వీడొక శని...
నా మాట నమ్ము... అసలే మిల్కీటికి వెళ్లివచ్చాడా?
అది చాలక కాఫీహోటెలులో కప్పులు కడిగి...
ఇప్పుడే బస్సుస్టాండులో ట్రంకులు మోస్తు
న్నాడు... ఇక మీకుగాని, మిమ్మల్నిబట్టి నాకు
గాని... పరువేముంటుంది చెప్పు?... రేపు అమ్మయి
పెళ్లికున్నదా? ఎవరేనా ఏమయినా అన్నారూ అంటే
అనరూ? - ఆ మాణిక్యం... మన పెద్దమ్మయి సమం
ధానికి దిగివస్తున్నాడూ అంటే... ‘మా వాళ్లు’ అని
నేను నచ్చజెప్పబట్టి కదా? ఈ త్రాప్పడు పిల్లకి పిన
తండ్రి అవుతాడు అని తెలిస్తే... మూటలు మోసు
కువే చట్కారీ సంప్రదాయమని తెలుసుకుంటే...
మరింక ఈ ఛాయలకి వస్తాడా? ఈ సమంధం
మాట అలా వుంచు... ముందుముందు ఏ సమంధ
మయినా ఎక్కేనా ఆలోచించు? నీకు... మనలో మన
మాట... డబ్బా దస్కమా... పొలమాపుట్రా... వేడలా
మిద్దెలా... ఉన్నదల్లా పరువూ ప్రతిష్టె!... చచ్చి
ఏ లోకాన వున్నాడో గాని సోమయ్య ఏనాడయినా ఇలాంటి
నిక్కష్టెనికి వాడిగట్టాడో?’

ఆ ధాటికి జానకమ్మ నిశ్చేష్టురాలయింది.

ఒక చెంపని తనకోసం మరిది ఎంతటి అఘా
యిత్యానికి ఒడిగడుతున్నాడో అని మనసు వ్యాకుల
పడుతుంటే, సందు దొరికిందిగదా అని ఈయనగారు
వాంటికాలివీరద రేస్తున్నారు అతగాడివీరద.

ఈయన ధోరణి చూస్తే, ఆ మాణిక్యంగారి
సమంధం - రెండో పెళ్లి అయితే అయింది వీడో

బాయిరి అని తను ఒడంబడినా...అదీ పడనిచ్చేలా లేడీయన. మాణిక్యంగారి సమంధమన్న మాటేమిటి? ఉత్తరోత్తరా...ఏ సమంధం వచ్చినా...వని గట్టు కుని...నందర్భం రానీ రాకపోనీ...కిష్టయ్య సంగతి... బస్సుస్టాండులో మూటలు సంగతి...చెప్పి మరీ తిప్ప గొట్టేలా వున్నాడీయన.

ఈ నరసింహంగారిని 'ఉపకారి' అని మన్నించేందుకులేదు... 'అపకారి' అని దూరంగా ఉంచేందుకు లేదు... ఆయన పెద్దరిక మట్లాంటిది.

కిష్టయ్యని సమర్థించనూలేక, నరసింహంగారి సమక్షంలో అతణి ఆడిసాయ్యనూలేక, మెదలకుండా ఊరుకుంది జానకమ్మ.

నరసింహంగారు కారాలూ మిరియాలూ నూరుతున్నాడు కిష్టడివీరాద.

'ఏడ్డి / వాడు?' అంటున్నాడు—ఎక్కడున్నాడో తెలిసీ కూడా.

అసలు నరసింహంగా రెప్పుడు వస్తారా అని ఎదురుచూస్తోంది జానకమ్మ. వెతకబోయిన తీగ కాళ్లకి తగిలినట్టయింది.

చూడబోతే ఇంటా బయటా సంసారం నీళ్లుగారి పోతుండెను.

'ఆ కొట్టు కాస్త నడిచే సాధనం చూపించనయ్యా' అని నోరు విడిచి అడగనే అడిగింది.

నరసింహంగారు ఆ దెబ్బతో సీరియసయి పోయారు.

'ఆ కొట్టువీరాదనే మరొక నాలుగు వందలు సర్దు అన్నయ్యా. కొట్టు నడిచిందా బ్రతికిపోతాము. ఈ ఇల్లు నిలబెట్టి పుణ్యం దక్కించుకో అన్నాయ్' అని ప్రాధేయపడింది జానకమ్మ.

ఆకుకి అందకుండా పోకకి పొందకుండా చెప్పుకు పోతున్నారు నరసింహంగారు.

'అమ్మాయి...నీ తప్పులేదు...లో కులను కుంటున్నట్టే నువ్వు అనుకుంటున్నావు...ఏమనీ? వా దగ్గర డబ్బు మూలుగుతోందనీ.. సరే...అదలా వుళ్ళి...ఆ కొట్టువీరాద ఈ వరకే తణఖావీరాద

రెండువేల పైన రుణమున్నదాయెను...కిష్టయ్య వ్రాసిన ప్రోనోటు ఒకటుండెను. ఇప్పుడు మళ్ళీ తేతెమ్మంటుంటివి...ఇవన్నీ ఎప్పుడు తీరెను? ఎలా తీరెను? ఏమయినా ఆలోచించావా అమ్మాయి?' అని ఇబ్బందిగా మొహం పెట్టాడు నరసింహంగారు.

ఏదో సహాయం అందించేలావే వున్నాడీయన, అని పేరాశ గుడగుడలాడింది జానకమ్మకి.

తనా ఆడది! ఆయనా ఠక్కా మొక్కీలుతిన్న వ్యవహార! ఎంతకీ అంతర్య మివ్వడు. అసలు తనో లెఖాపత్రమా? కిష్టయ్యకే అంతుబట్టడీయన. అయితే అతగాడు ఏ గరిగమ్మ వాటంగానో మెలి తిప్పి కుండబద్దలు గొట్టించి లవుక్కాల మడతలలో నించి అసలు రంగు బైటపెట్టించగలడు.

ఇక నరసింహంగారు...పోతో పోతో సోమయ్య చేసిన రుణాల్ని గురించి, కొట్టువీరాద తణఖాబాకీ పేర్చిపెడుతున్న వడ్డీని గురించి, ఇతరత్రా చిల్లర మల్లరగా పేరుకుపోతున్న చేబదుళ్లని గురించి, కావాలిసిన పెద్దమ్మాయి పెళ్ళిని గురించి, ఆ తరవాత ఎంతకీ తెమలని సంసార లంపటాలని గురించి ఆమెకి తెలిసిన వివరాల్నే అతిగా వర్ణించి చెబుతో... ఉన్నపరిస్థితిని అన్నివేపులనించి భయంకరంగా చిత్రించి చూపుతో...నాలుగువేపులా ఇల్లంటుకొన్నది మాశావా అని వార్నింగులు వొదులుతో...ఇలా కమ్ము కొస్తున్న ఆపత్తునించి బైటపడాలంటే తను కాస్తా కూస్తా బదుళ్ల రూపేణా విదువుతోపోతే చక్కబడే వ్యవహారంకాదనీ...చదువుకు పోతున్నాడు.

'దానికన్న-' చప్పన ఆగాడు.

'మరేమీ చెయ్యమంటావన్నాయి? ఎటుగూడి అదిగో ఆ చిన్నకొట్టూ, స్తలమూ ఉన్నాయి. దాని వీరాదనేగదా ఇన్నాళ్లా ఇంత కొమాటమూ ఈడు కొచ్చిందీ... ఒక్క యేడు కళ్లమూసుకుంటేమారుణమూ తీరవచ్చను'...

'అదే నీకు పట్టుకున్న పిచ్చి.' ఎగిరిపడ్డాడు నరసింహంగారు.

'కొట్టూ-కొట్టూ-కొట్టూ! దాన్ని కాగ లించుకుని కూమంటే తేలే వ్యవహారమేనా ఇది! అవ్వా

కావాలి బువ్వా కావాలంటే ఎలా? పోసే చమురు తక్కువను, వేసే వత్తి పెద్దదీను-దాన్ని ఎగసన దోస్తో కూచుంటే ఏమయినట్టు? ఆకాశమంటే ఆకలి, నూదిబెజ్జమంత నోరూను మీకు! తోచదు చెబితే అర్థంకాదు - ఆ కొట్టు అమ్మరాదా అంటాను- రుణాలుపోను రెండు మూడు వేలు చేతికొస్తయిగాదా- ఎక్కడేనా ఒక చిన్నగది అద్దెకు తీసుకుని కిరాణా దుకాణం నడుపుకోవచ్చునుకదా-మరి అమ్మాయి పెళ్లకున్నదా? కట్నం లేకుండా కిఫాయితీగా అమి రిందే అనుకుందాము. వచ్చిన వాళ్ళకి అరుగుల మీద చింకి చాపలన్నా వెయ్యాలా? శాస్త్రానికి అల్లుడికి అంగవస్త్రమయినా చదివించాలా? ఇవన్నీ ఎక్కణ్ణి పుట్టించగలవు? చెప్పి-దారీ డొంకా లేని ఆలోచనలు చేస్తుంటే ఎలా గట్టెక్కేనూ వ్యవహారం?' అని బెట్టపడ్డాడు నరసింహంగారు చివరికి.

జానకమ్మ గుండె గుభిల్లుమంది.

ఆ కొట్టూ స్తలమూ మింగుదామనుకుంటున్నా డీయన...దానిమీద ఉండుకున్న తణఖా బాకీ తన పేర ఎందుకు బదలాయించుకున్నాడో ఇప్పుడు బాగానే అర్థమయింది దామెకి...ఒక రవ్వ కాల్పమంటే వొళ్లంతా వాతలుబెట్టేలా పున్నాడు దుర్మార్గుడు.

తన కున్నది చాలదు గావును-మళ్ళీ కట్టుకు పోయినంతవుంది-మూడు తరాలకి సరిపడా...ఎక్కి దొక్కిను...అదంతా ఇతగడి ఏమగు దాహానికి మారు నీళ్లు!

డబ్బుదాహం తామరలాంటిది; గోకినకొద్దీ దురద పెడుతుంది.

జానకమ్మ కాస్తేపు నసిగింది.

'ఆ కాస్త ఆధారమూ వాదులుకుని ఏ గంగలో కలవనూ?' అంది. 'అదేకదా ఇన్నాళ్ళూ శ్రీరామ రక్షగా పున్నదీ' అని వాపోయింది.

కాని రాతి ప్రతిమకి చక్కలిగింతలా? నెమిలి కంట నీరుపెడితే వేటకాడికి జాలా?

నరసింహంగారు విసుగ్గా మొహం పెట్టారు.

'నీ ఇష్టమమ్మాయి-పెద్దవాణ్ణి కాబట్టి ఉండబట్టలేక నీ క్షేమం కోరి చెప్పినమాట!...

నువ్వు నీ ఆస్తులమ్ముకుంటే నాకేమి వారిగేను?... కిష్టాయిలో ఆలోచించు...వాడి ఆలోచనే నీకు నచ్చు తుందిలే...నీ యంతట నువ్వు ఒక నిర్లయానికి రాలే వని నాకూ తెలుసు.'

వానున్నూ ఎద్దేవాగా చీడీలు దిగాడు నరసింహంగారు.

నేల విడిచి సాము చెయ్యమంటాడేమిటి ఈయన? ఆమట్టు కాళ్ళు విరిగితే చోద్యం చూదా మనా? పొదుగు కోసుకొని పాలు త్రాగనా!

తణఖా బాకీకని దావా వేస్తాడా కొంపతీసి?

వేస్తే అతగడి సంకల్పం సిద్దిస్తుందికూడాను. నింపాదిగా, లబ్బుగా చెబుతున్నాడుగదా, హితోక్తులు పలుకుతున్నాడుగదాఅని దౌర్జన్యంగా రాబట్టుకోడని లేదు.

జానకమ్మ బుర్ర తీవ్రంగా పనిచేస్తోంది.

కోర్టు వ్యవహారాలలో నరసింహంగారు సవ్యసాచి.

కోర్టెక్కాడా, కొమ్ములు తిరిగిన ఆసామిని నయితం పాదాకాంతం చేసుకోగలడు. అలాని ఆయనకి పెద్దపేరు కూడాను.

ఆ పేరు తెచ్చుకుందుకని ఎంతమందిని ఎన్ని చిత్రహింసలు పెట్టాడని!

అంబాతనే ఆయనకి రావలసిన బాకీలు ముప్పాతిక ముప్పీసం అంతవరకూ పోకుండానే, పైస లయి పోతాయి అణాపైసల దేఖీలా.

లేకపోతే ఎడటి ఆసామిని ముప్పుతిప్పలుపెట్టి మూడు చెరువుల నీళ్లు తాగించి, చిన్నప్పుడు పట్టించిన దొండాకుపసరు గూడా కక్కించి, జన్మజన్మేవీ కోర్టు వాసనంటే హడిలిచచ్చేలా బెదురుపెట్టేస్తాడు.

అసలాయనకి పారుపద్దులంటూ ఉండడానికి వీలులేదు. యాభయ్యా, అరవయ్యా చిల్లరబాకీల సమేతూ కరెక్టుగా వసూలైపోవాలిసిందే.

ఏ పద్దయినా సజావుగా వసూలయిందా సరే సరి...లేదా శాస్త్రప్రకారం దావా పడిందన్నమాటే.

ఆ కార్యక్రమానికని...కేటాయింపుగా...ఇద్దరు

ముగ్గురు గుమాస్తాల్నూ రాయనకి.....వాళ్లు ఓ పట్టాన వ్యవహార మొక కొలిక్కిరానీరు. అబ్జెక్ట్ క్లస్స్ తో, స్టే ఆర్డర్ తో, ఇంజక్షన్ తో, అప్లీజ్ తో రాబందులల్లే కొరుక్కుతివేస్తారు. వాళ్లకి చేతినిండా పని ఎప్పటికప్పుడు సమకూడాలి...లేకపోతే వాళ్ల ఉద్యోగాలకే ముప్పు.

మళ్ళీ అరువిచ్చేటప్పుడూ, బదుల్లిచ్చేటప్పుడూ ఎంత ఇష్టంగా, ఎంత అభిమానంగా ఇస్తాడని! ఏదో ఉద్దరిస్తున్నట్టూ, ఆపత్తు గడుపుతున్నట్టూ మొహం పెట్టే ఎంత పరోపకారపాఠీణత వలకబోస్తాడని!

ఇనవకొట్టుమీదా, బట్టలకొట్టుమీదా వాడకం బాపతు వెల వెల పదిపాను రోజులకి పైబడి నిలిచిపోయిందా - నూటికి రూపాయి పాసలా చొప్పున ఆలా ఆలా గుడ్లు పెట్టుకొంటూ పోవాలిసిందే!

ఆసామీకి నోటీసు అందిందా, ఇహనా తరవాత చెప్పేదేముంది - తట్టా బుట్టా, చెంబూ తప్పేలా బైట పారేయించేదాకా.....నీళ్లు పల్లానికి జలజలా పారి...సమతల ప్రదేశంలో చల్లగా నిలిచిపోయినట్టు...బాకీ వసులు పర్యంతమూ - హియరింగులూ, డీక్రీలూ, జప్పులూ వారంట్లతో సహా...వ్యవహార కాండ యావత్తూ యాంత్రికంగా జరిగిపోవలసిందే...

అప్పు పెట్టాడా...అక్కడ సర్వమంగళమయిందన్నమాటే.

మొట్టమొదట ... రుణమిచ్చేటప్పుడు నరసింహంగారు దేవుడు - దాన్ని పెంచి పక్వానికి తెచ్చేదశలో చుట్టం - ఆఖర్ని కోర్టెక్కించి ఆస్తులు గుంజాతాడూ - అప్పుడు దెయ్యం.

ఆయనమాత్రం ఎన్నడూ కటువుగా మాట్లాడడు. మాట్లాడాలిసిన అవసరమూ లేదు. బాకీలకని ఆసాముల్ని యాగీచెయ్యనూ...గోలపెట్టనూ... మొహం చెండుకోనూ ... ఇవన్నీ చాతగాని దేవయ్యల కోతి చేష్టలు. చాతనైన పెద్దమనిషి ఎంతో నమ్రతగా, ఎంతో వాగరికంగా వ్యవహారం నడుపుతాడు.

కోపేవి గొంతుకలయినా...అవి మెత్తని ఉల్లిపాఠ వైలాన్ గుడ్డలతో...

ఆమె ఆలోచనాస్రవంతి ఇలా ధారావాహికంగా వడిచింది.

* * *
'నాయనా కిష్టయ్యూ, ఏం పనిదీ?'

రాత్రి పడకొండుకి ఆఖరి బస్సు చూచుకుని ఇంట్లో అడుగుపెట్టిన కిష్టయ్యిని చూచి, రాగవే నిగ్గదీసింది జానకమ్మ.

పనిగట్టుకుని మేలుకూచుంది అనాళ.

'ఏం ? సంపాయిస్తున్నాను.....ఎవరికొంపా తియ్యడం లేదుగా?'

నరసింహంగారొచ్చి వెళ్లినట్టు కిష్టయ్య పసి గట్టాడు.

క్రితంరోజు బస్సు స్టాండులో...గుంటూరు బస్సు దిగుతుండగా...నరసింహంగారు అని తెలియక ఎగబడి...ఆయన సూట్ కేస్ లాక్కోబోయి...ఫలానా అని చట్టన గుర్తించి...నాలిక కొరుక్కున్నాడు కిష్టయ్య. అప్పుడే అనుకున్నాడు, ఇంటికిచ్చి లెక్కరు దంచుతాడని.

కిష్టయ్యునా ఆ పని రహస్యంగా ఏమీ చెయ్యడం లేదు. తెలిస్తే తెలియనీ అని తెగించే మూటలు మోస్తున్నాడు. తెలియకుండా ఎన్నాళ్లని దాగుతుంది?

ముందు పొట్ట గడవాలిగదా.

'ఇంక మనకి ప్రతిష్ట ఏముంటుంది చెప్పు' అంటున్నది జానకమ్మ.

పద్దుల పుస్తకం ముందేసుకుని లిస్టు రాసుకొంటో వినిపించుకోనట్టు నటిస్తున్నాడు కిష్టయ్య.

'పద్దులు తరవాత చూచుకుందువుగాని - స్నానానికిలే - అయ్యయ్యో, వొళ్లంతా ఎలా మన్ను గొట్టుకు పోయావోనూ' అనివచ్చి, బలవంతాన పుస్తకం మూసి పెట్టింది జానకమ్మ.

పిల్లలంతా నిద్రపోతున్నారు.

తుండు బుజాన వేసుకుని -

'నాకేమయింది పదినా? రంగడు కుచ్చుల వున్నాను. ప్రతిష్టంటావూ? అది వాకప్పడుంది

గనకనా నాకు? ఇప్పుడు పోతుందని బెంగ? మొండి కాలికి చెప్పేమిటి? వచ్చి వూదాడూ? దుర్మార్గుడు! పిల్లలు సుభిక్షంగా ఉండటమిష్టంలేదు వాడికి' అని తిట్టుకొంటోనే లైఫ్ బాయ్ సబ్బు పట్టించాడువంటికి.

స్నానంచేసి, లుంగీవేసుకుని, పీటవీరదవున్న విభూతి పండు కిందపెట్టాడు.

విభూతి పండంటే అతనికి రోత.

విభూతి రేకలు పెట్టుకున్న పెద్దలు చేస్తున్న అకటా వికటపు పన్నుచూచి, వాళ్లనేమీ చెయ్యలేక, అతనికా వేడి యావత్తూ విభూతి పండువీరదకి తిరిగింది.

పక్కవే కూచుని వడ్డిస్తో జానకమ్మ నరసింహంగారి దాష్టీకమంతా వివరించి చెప్పింది.

'అయినా...చూడు కిష్టయ్యా...రేపు అమ్మాయి పెళ్లి కున్నదా?.....'

కిష్టయ్య కర్ణమయింది.

ఇష్టమయిన గోంగూరపళ్ల పచ్చడి కలుపు కుంటున్నవాడలా, చట్టన ఆగి, సీరియస్ గా-

'...వదినా నేను అన్నయ్యనిగాని, నిన్నుగాని అప్రతిష్ట పాలు చెయ్యాలని ఈ పనికి దిగలేదు.

'ఇంట్లో గడవడం లేదే అన్న తపనకొద్దీ నాకు చాతనయిన పని నేను చేస్తున్నాను. నువ్వు విస్తళ్లు కుట్టడం లేదూ-ఆ మాటకొస్తే?

'నాకూ కాలువీరద కాలువేసుకుని, ఏ చిన్న

దుకాణమయినా పెట్టుకుని బుద్ధిమంతుడల్లే ఆర్జించు కోవాలనే వుంది. కాని పెట్టుబడేదీ? ఆ నరసింహం విదవడాయెను. విదిపితే మన కొట్టే తెరిచే వాణ్ణి కదా.

'నేను చేస్తున్నదీ వ్యాపారమే-నీకు తెలీదుగాని వాదినా - రెక్కలమ్ముకుంటున్నా - పెట్టుబడిలేని వ్యాపారం.'

'ఎవరేనా యాగీచేస్తే, నీ ముందు నన్నుగురించి తేలిగ్గా మాట్లాడితే...నన్నేమీ సమర్థించకు... నా మరిదికి ఉచ్చమూ నీచమూ లేదను...అతగాడికి మాకూ సంబంధం లేదను... అవసరమయితే, వాళ్లు తిట్టే తిట్లకీ, పెట్టే శాపనారాలకీ నువ్వు నాలుగు కలిపి నాలుగు దులుపు తెలిసిందా?-తిడితే చచ్చి, దీవిస్తే బతికిన వాణ్ణి తవరకూ చూడ లేదు నేను-మెల్లిగా ఆ కొట్టు తెరిపించి-విస్తణ్ణి కూచోపెట్టి...నా దారిన నేను సోతా...కావాలంటే.'

జానకమ్మ దిగాలుపడిపోయింది.

'కోపం తెచ్చుకోకు నాయనా...నిన్ను ఈ నీచానికి వాదిలి వేనూ నా పిల్లలూ పట్టంగట్టుకోమా? నువ్వుమాత్రం నా బిడ్డలాంటి వాడవుకావూ? వాళ్లూ వీళ్లూ నిన్ను ఆడిపోసుకుంటుంటే నేను ప్రీతిగా విననా?'

బెంచీవీరద బొంతపరుచుకున్నాడు కిష్టుడు. జానకమ్మ పిల్లల తలగడలకి గలేబులు మారుస్తున్నది.

(సశేషం)